



קול נטרונא

ערש"ק פר' וירא תשע"ו

מחוז תשכל חרב ומחדרים אימה:

זארג און אנגסט דורכאויס ארץ ישראל פון אנגייענדע שטעכערייען און טעראר

**ביד"ץ "העדה החרדית" אפעלירט
אין מכתב מיוחד צו 'נטרונא':**

**"אסור לנו להחריש כעת, ביותר צריך עתה לזרז
ולפרסם הדבר, אולי בגין כך ימנעו שפיכות דמים!"**

עמוד 6

**נטרונא פראקלאמירט "בליץ קאמפיין"
פאר ריזיגע פעולות הפרסום להצלת ישראל:**

אין די נאנטע טעג וועט נטרונא לאזן לויפן קאסטבארע

צייטונג רעקלאַמעס

אין דער גרעסטער צייטונג לענגאויס דעם מזרח - ירושלים ראיאן

עמוד 7

פארמערטע רעטאריק איבער צוריק אויפבויען
די בית המקדש".

'הארץ' ווייזט אן אז מירי רגב פון ליכוד האט
פארגאנגענע יאר אפגעהאלטן נישט ווייניגער
ווי פופצן פארהערן אין די איזראעלי כנסת
איבער פארמערן די באזוכן פון איזראעליס
אויפן הר הבית. רָגב פון ליכוד די פירנדע
פארטיי אין כנסת איז היינט צו טאגס די
קולטור מיניסטער.

"די פארלאנגען פון די עקסטרעמיסטן
איז פון טוישן דאס געזעץ צו ערלויבן
אידישע באזוכער צו דאווענען, ביז רופן
אויפצובויען די בית המקדש און צעשטערן
די מוסלעמענער מעטשעט אויפן בארג."

אומרוען האט אום אוקטאבער 14 30' למספרם,
די מדינה פארמאכט די מעטשעט פאר פיר און
צוואנציג שעה פאר אלע פאלעסטינער, צום
ערשטן מאל זינט די זעקס טאגיקע מלחמה.

א דעמאלטדיגע באריכט אין די איזראעלי
'הארץ' האט געוואוסט אנצוצייגן אז דאס
איז געקומען אויפן פארלאנג פון רעכטע
געזעצגעבער. צווישן אנדערע שרייבן זיי "ביז
עטליכע יאר צוריק איז יעדע רעדע פון טוישן
די סטאטוס קווא אויפן הר הבית געווען א זאך
וואס נאר עקסטרעמיסטן אינדרויסן פונעם
רעגירונג האבן זיך פארנומען דערמיט, דאס
איז מער נישט אזוי היינט צו טאגס מיט די
איבערדריי צו רעכטס פון די מדינת ישראל
רעאגירנדע קאאליציע, און נאכפאלגנדיג

די שמועות מבהילות פון די מאיום'דיגע
געשעענישן וועלכע שפילן זיך אפ אויף די
גאסן פון ארץ ישראל דורכאויס די לעצטע
עטליכע וואכן, לאזט צום באדייערן נישט נאך
און ווערט נאכגעפאלגט דורך די וועלט מיט
שרעק. פרישע פריוון פון שטעכערייען קומען
פאר אויף כמעט א טאג טעגליכן פארנעם און
דער גאנצער ישוב איז איינגעהילט אין א פחד,
מען שרעקט זיך פונעם אייגענעם שאטן אויף
די גאסן און קיינער ווייסט נישט מה יולד יום.

ווי שוין ערווענט איז קיין צווייפל אז דער
גרזיזאמער דריטער אינטיפאדא וואס זעצט
פאר ברחבי ארה"ק, אין רעאקציע צו די
געפארפולע עלי' אויפן הר הבית, וואס נעמט
ארויס די אראבער פון די כלים און רייצט אן
זייער רציחה אויף די העכסטע אקטאוועס.

מי נתן למשיסה יעקב:

כדי צו באשטעטיגן אט דעם ביטערן
מציאות איז אקטועל איבערצולויפן אייניגע
נומערן און פאקטארן וואס איז נוגע דעם
סטאטוס פון די הר הבית אין די לעצטע עטליכע
יאר, זינט עס האט זיך אנגעהויבן די אפיציעלע
אגיטאציעס ארויפצוגיין אהין און דערצערענען
די אראבער.

ווי עס געדענקט זיך האבן די ערשטע
צייכענעס פון דעם יעצטיגן א.ג. דריטן
אינטעפאדע אויסגעבראכן כמעט א יאר צוריק
צוליב מהומות אויפן הר הבית. אין שאטן פון די



”ארגאניזאציעס וואס פארלאנגען צו צעווארפן די מוסלעמענער געבעטהויז ווערן געשטיצט דורך רעגירונג מיניסטעריומס און די ירושלים מוניציפאליטעט.” שרייבט דער באריכט.

דער פירער פון הבית היהודי, נפתלי בענעט, האט אויך פארגעשלאגן צו ערלויבן אידן צו דאווענען אויפן ארט. און אין מאי 14' האבן א גרופע פון ליכוד און עבודה מיניסטארן פארלאנגט צו טוישן די סטאטוס קווא דאס צו ערלויבן.

דאס אלעס האט בלויז באשטעטיגט די זארג פון די פאלאסטינער אז די מדינה פלאנט צו טוישן די סטאטוס קווא אויפן בארג, אבער נאך מער איז דאס קענטיג געווען מיט דעם פאקט אז אין די לעצטע פינף יאר איז געשטיגן מיט כמעט הונדערט פראצענט יערליך די באזוכן פון איזראעליס צום הר הבית. פון א בערך 5,500 אין 09' צו א קנאפע 11 טויזנט באזוכער אין 14' לויט אפיציעלע פאליציי סטאטיסטיקס. אין בלויז איין יאר, פון 13' ביז פארגאנגענע יאר, איז די ציפער געשפרינגען מיט 28% איבער א יאר פריער.

אין א סטעיטמענט איבער די אויבנדערמאנטע ציפערן האט די פארשטייער פון 'מכון המקדש' באגריסט די טרענד און געזאגט אז "די ציפערן דעמאנסטרירן אן ערוואכונג צווישן אידישע איזראעליס, און א נייער פארבינדונג נישט בלויז צו אונזערע הייליגסטע ערטער נאר אויך צו זייער צוקונפט".

עמק שוה, די ארגאניזאציע וואס האט פארעפנטליכט א באריכט איבער דעם נושא פירט אויס אז די פאלאסטינער זארג אז די סטאטוס קווא אויף די הר הבית ווערט

פארבאטן אויף פאלעסטינער, איז דער ציפער געשטאנען פארגאנגענע יאר למספרם ביי 41 אזעלכע איינצוימונגען!

דאקעגן אויף די איזרעלי זייט, זענען דריי יאר צוריק פארגעקומען די באזוכן פון איזראעליס אומגעפער איינמאל יעדע צוויי וואכן, דאס איז געוואקסן צו בערך איינמאל יעדע פיר טעג אין 13' און צו איינמאל יעדע צוויי דריי טעג פארגאנגענע יאר.

א לעצטיגע באריכט פון די יו ען אפיס פאר קאארדינאציע פון הומאניטארישע אפערעס (OCHA) דאקומענטירט וויאזוי אין די דריי וואכן גלייך פאר די לעצטע אומרוען זענען אויסגעבראכן האט די מדינה פארבאטן אלע פאלעסטינער פרויען אין יעדן עלטער און מענער אונטער די פופציג צוטריט צו די

געטוישט דורך די מדינת ישראל איסטאנצן ווער אונטערגעשטיצט דורך די פאליציי נישט בלויז מיט די ציפערן וויפיל איזראעליס האבן באזוכט די הר הבית אין די פארגאנגענע יארן נאר אויך פון די צווייטע זייט פון סטאטיסטיקס איבער איזראעל פאליציי באגרעניצונגען פאר פאלעסטינער צוטריט צו אל אקצא מעטשעט.

לויט די אפיציעלע ציפערן פון די איזראעלי פאליציי זענען די פעלער פון איינצוימען פאלעסטינער צוטריט צו זייער מעטשעט אויפן הר הבית איז געשטיגן כמעט דריי פאכיק פון 12' צו 13' און פינף פאכיק פון 13' צו 14' דאס מיינט א קנאפע פערצן פאכיקע וואוקס פון איינצוימונגען פאר פאלעסטינער צו פרעפלען אין זייער מעטשעט. בעת וואס אין 12' זענען געווען בלויז דריי אזעלכע

קול נטרונא

וועכענטליכע רייכע אפדעיטס, וועלטליכע נייעס בהשקפת ברורה, באריכטן פון די אנגליינדגע נטרונא פעולות

718.873.0055

ספעציעלער קאמפיין נומער

וואו אונזערע עסקנים שטייען גרייט אפצונעמען אייער ברייטהארציגע נדבה צו יעדע געלעגנהייט

718.873.0756

צו באקומען קול נטרונא דורך בליץ פאוסט

שיקט אייער

אנפראגע צו:

info@truetorahjews.org

אקטועלע נומבערס פון נטרונא

צענטראלע נומער:

718.841.7053

פאקס נומבער:

718.504.4513

בריווען און נדבות:

True Torah Jews

183 Wilson St.

PMB 162

Brooklyn NY 11211

www.truetorahjews.com

אל אקצא קאמפאונ"ד אין די צופרי שטונדן כדאי צו ערמעגליכן רעכטע עקסטרעמיסטן ארויפצוגיין אויפן הר הבית דורכאויס דריי וואכן. די מדינה האט גלייכצייטיג פארבאטן ארויפצוגיין צוויי פאלעסטינער גרופעס וואס פראטעסטירן די פארמערטע אידישע אנוועזנהייט אויף די בארג.

"ס'איז פארהאן א דירעקטע פארבינדונג צווישן די פארמערטע באגרעניצונגען אויף פאלעסטינער צוטריט צום אל אקצא מעטשעט אין די פארלאפענע צוויי יאר און פארמערטע פארזוכן פון עקסטרעמיסטישע ארגאניזאציעס צו טוישן דעם סטאטוס קווא אויפן בארג", פירט אויס די 'עמק השוה' באריכט.

דאס זעלבע זאגט שאול אריעלי, א געוועזענע מדינת ישראל פארהאנדלער, אז עס זענען פארגעקומען באדייטענדע טוישונגען אין באגרעניצן צוטריט פאר פאלעסטינער אין פאראלעל צו די וואקס פון אידישע באזוכער.

צווישן די איזראעלי באזוכער זענען אויך דא אידישע כנסת מיט גלידער און מיניסטארן, צווישן זיי, דאן ליכוד מ"פ, משה פייגלין און יעצטיגע האווינג מיניסטער אורי אריעלי, וואס געבן לייוו אינטערוויוס אויפן הר הבית צו די איזראעלי מידיע וואו זיי פארלאנגען צו ערלויבן די אידישע באזוכער צו דאווענען אויף די הר הבית, זאכן וואס זענען אפיציעל פארבאטן לויט די געזעץ פון די מדינה אבער ווערן פארלעצט היינט אין די אנוועזנהייט פון די איזראעלי פאליציי.

באזונדער האט זיך טרויעריג בארימט געמאכט דער מזרח'יסטישער חבר הכנסת אורי אריאל פון די הבית היהודי פארטיי וואס טוט כסדר דעמאנסטראטיוו ארויפשפאצירן אויפ'ן הר הבית באיסור כרת מיט א טומל אין די מידיא. שוין אין 13' האט ער אלץ האווינג מיניסטער גערופן אויפצובויען די בית המקדש, א זאך וואס ער האט איבערגעחזרט עטליכע מאל זינט דאן. וואס צארנט פארשטענדליך אויף די אראבער עד חרמה.

אויך אצינד ווען אפילו דער ראש הכופרים

און אנדערע רעגירונג פירער האבן זיך געמוזט ברעכן און אפיציעל אפשטעלן די התגרות בנוגע דעם הר הבית האט מען געהערט פון ציפי קאטאוועלי, די דעפיוטי אויסערן מיניסטער פון איזראעל, אין אן אינטערוויו אויף די טעלעוויזיע פון די כנסת המינים פארגאנגענע מאנטאג אז "די הר הבית איז די צענטער פון די מדינת ישראל הערשאפט, די מדינת ישראל הויפט שטאט, מיין טרוים איז אז די איזראעלי פאן זאל פלאטערן איבער דעם הר הבית". דאס קומט כאטש וואס די מדינת ישראל אינסטאנצן זוכן איינצושטילן דעם לעצטיגן אויפברויז איבער די אל אקצא מעטשעט.

כאטאוועלי, פון די רעאגירנדע ליכוד פארטיי אין דעם ציוניסטישן כנסת פארלאמענט, איז אן אויסגעשפראכענע קעגנער פון א פאלעסטינער שטאַט און איז אין שטיצע פון אנעקסירן די מערב ברעג צו די מדינה און האלט רעגלמעסיג אפ ברייט פובליצירטע באזוכן אויפן הר הבית אינאיינעם מיט אנדערע רעכטע געזעצגעבער.

האטאוועליס באמערקונגען זענען קריטיקירט געווארן אפילו דורך פרייע כנסת מיטגלידער וואס האט פארלאנגט אז זי זאל תיכף אפגעזאגט ווערן פון איר אמט אין די אויסערן מיניסטעריום.

"אויב איז נישט גענוג אנגעצויגן ביז יעצט, טוט די עקסטרעמיסטישע דעפיוטי מיניסטער כסדר איבער איבער'חזר'ן אירע פראוואצירנדע רופן איבער דעם הר הבית, און פלאמט פריש אויף די מצב אין די מיטל מזרח".

דאס איז א קורצע איבערבליק אויף די נאכאנאנדיגע געפארפולע שריט מטעם ראדיקאלע גרופעס, און געמוטיגט דורך די העכסטע מדינה פירער, וואס האט געברענגט דעם יעצטיגן קאטאסטראפאלן פלאנטער, אויפ'ן חשבון פון אומשולדיגע אידישע קינדער, אחינו בני ישראל יושבי אה"ק וואס ווייסן זיך נישט וואו אהינצוטאן פון דעם חרון אף וועלכע שוועבט העכער זייערע קעפ פון די אויפגערייצטע פאלעסטינער. די הייליגע

ארבעט פון הצלת ישראל וקידוש ה' טאר זיך נישט אפשטעלן חלילה און מוז גיין פאראויס, אין א זמן וואס רעליגיעזע ציונות פיטערט סכנת ישראל אויף הויכע שטאפלן.

ס'איז נישט בלויז דער הר הבית:

אין צוגאב צו די לעצטע פראוואקאצירנדע באזוכן אויפן הר הבית וואס דאס איז די שוועבל וואס האט אונטערגעצינדן די לעצטע אומרוען, איז אבער וויכטיג צו פארשטיין אז עס זענען פארהאן נאך א רייע אורזאכן וואס זענען ליידער גורם דעם יעצטיגן חמה שפוכה פון די פאלאסטינער אין יענעם ראיאן.

זאל צוערשט טאקע קלאר

אויסגעשמועסט ווערן אז קיין שום טענה שבעולם קען נישט מצדיק קיין טעראר און שפיכות דמים, און גארנישט אויף דער וועלט איז קיין סיבה צו אטאקירן אומשולדיגע אידישע קינדער בחוצות וברחובות, אידן דארפן בעטן אז נפלה נא ביד ה' וביד אדם אל אפולה, די מלכות המינות זאל נעקר ווערן מן העולם בלי שום צער ונזק פאר אידישע אידן מתוך רחמים וחסדים. די פאלגענדע אפהאנדלונג איז אבער פארט נוגע למעשה בגדר ההכרח לא יגונה, צו ארויסהאבן דאס בילד וויאזוי און וועלכע אורזאכן זענען גורם די טיפע אויפברויז און כעס ביי פאלעסטינער און וויאזוי די וועלט פרעסע באטראכט און באריכטעט די סטאציע, דער חילול השם איום ונורא וואס זיי מאכן אויסזעהן דעם עם סגולה, דער עם הנבחר, פאר א באנדע צוגיינערס, אפגעזען ווי ריכטיג און קראנט זייערע טענות זענען, און דערגיין וואס איז די אויפגאבע פון יהדות החרדית קבל עולם ומלואה זיך אפטרײסלען פון די מעשה התגרות פאר יעדע פרייז, צו ראטעווען אונזערע אידישע ברידער בכל אתר ואתר ובפרט יושבי ארץ הקודש. פארשטענדליך אז דער אפהאנדלונג איז נאר בתוכינו, א היימישער שמועס און בלייבט צווישען אונז, ומובן מאליו אז נטרונו גייט נישט מיט דעם ארויס צו די גאס, ודי לחכימא.

ביי דעם יעצטיגן אינטיפאדע זעט מען א נייע פרעצעדענט וואס איז נישט געווען

אזוי ווייט ביז היינט, אז מערסטנס פון די טעראריסטן זענען בירגער און איינוואוינער וואס וואוינען און לעבן אין די מדינה. אין די פארגאנגענהייט זענען די רוצחים געקומען פון די פארשידענע פלטים לאגערן און פון די עזה געגענטער וואו זיי ווערן אויפגעהאדעוועט אין נויט און ארימקייט מיט א האס צו די מדינה, זיי זענען גרייט געווען צו באגיין זעלבסטמארד, ווייל זיי האבן סייזוי נישט געהאט צופיל וואס צו פארלירן... אבער אצינד איז די רעדע פון יוגנטליכע אראבער וועלכע לעבן רואיג אין די גרעניצן פון די מדינה, זיי ארבעטן און פארדינען געלט, און די גרויסע פראגע איז: וויאזוי האט עס געקענט קומען צו אזא צושטאנד אז פאלאסטינער זאלן אריינפאלן אין אזא סארט כעס צו דערשטעכן מענטשן ה", בשעת זיי ווייסן אז זיי וועלן דורכדעם זעלבסט אומגעברענגט ווערן. הלא דבר הוא.

אנאליסטן ווייסן אנצוגעבן פארשידענע אורזאכן צו דעם געשאפענעם מצב. אויסער די פעולות התגרות פון עלי' להר הבית איז דא נאך פאקטארן וואס זענען גורם דעם כעס פון די אראבער. סיי די שטייגענדע ציפערן פון מתנחלים אין די אראבישע געגנטער אין מזרח ירושלים, סיי די טאג טעגליכע אומבאקוועמליכקייטן און דערנידערונג וואס די פאלעסטינער ליידן אונטער די מדינה הערשאפט אין די מערב ברעג, און סיי די ענדלאזע פיזישע רדיפות וואס זיי ווערן באקומען אויסגעטיילט אפילו ליידער אין היימישע געגנטער פון מיליטאנטישע רעליגיעזע אידן.

די זיכערהייטס צוים

יעדער איז באקאנט מיט די זיכערהייטס צוים צווישן מדינת ישראל און די מערב ברעג, אפיציעל צוליב זיכערהייט. אבער אין רעאליטעט איז די זיכערהייטס צוים נישט א צוים וואס לויפט אויפן גרעניץ צווישן די מערב ברעג און מדינת ישראל (די גרינע ליניע) מיטן ציל אפצושטעלן פאלעסטינער וואס ווילן זיך אריינכאפן אין מדינת ישראל פאר טעראר. בלויז צוואנציג פראצענט פון די צוים לויפט

אויף די גרעניץ די איבעריגע אכציג פראצענט שלענגלט זיך צווישן די פאלעסטינער שטעט אין די מערב ברעג גופא.

רוב גרויסע פאלעסטינער שטעט (בית לחם, חברון, ראמאלא, שכם, חברון, קאלקיליא טולקארם, טובטס, סאלפית, דזשענין, און יריחו) זענען אפגעטיילט איינער פונעם צווייטן דורך די 'זיכערהייטס' צוים, בנוסף צו צענדליגער טשעקפוינטס און הונדערטער פערמענאנטע ראודבלאקס, צעמענטענע און ערדענע מויערן און דאס גלייכן. פונקט ווי די גרעניץ צוים וואס איז אפיציעל פאר זיכערהייט בשעת וואס בלויז בערך צוואנציג פראצענט לויפט אויף די גרעניץ, דאס זעלבע מיט די טשעקפוינטס, איבער האלב פון די טשעקפוינטס זענען צווישן די שטעט אין די מערב ברעג זעלבסט און ווייניגער ווי האלב צווישן מדינת ישראל און די מערב ברעג.

כאטש די גרינע ליניע איז בלויז א קנאפע צוויי הונדערט מייל לויפט די זיכערהייטס צוים אויך א לענג פון כמעט 450 מייל און בלויז ניינציג מייל דערפון אויף די גרעניץ. די טייל וואס לויפט ארום מזרח ירושלים, צווישן די פאלעסטינער געגנטער פון די ירושלים מוניציפאליטעט און די פאלעסטינער געגנטער ארום (וואקינג דיסטענס) ווי בית לחם, אבו דיס, אזאריא, אנאטא און נאך, לויפט נאר 3 פון די בערך הונדערט צען מייל צוים אויף די גרינע ליניע וואס וועט אנערקענט אונטערנאציאנאל אלס די גרעניץ פון א צוקונפטיגע פאלעסטינער שטאַט, און איבער זיבעציג טויזנט פאלעסטינער איינוואוינער פון מזרח ירושלים זענען אפגעשניטן פון די שטאַט.

אויסער דעם קומט פאר מעשה אלימות השכם והערב אקעגן די דארטיגע אראבישע איינוואוינער, און עס איז דא א סיסטעמאטישע מהלך ווי אזוי מ'פארטרייבט זיי פון זייער נחלות און גיטער, און מען מאכט זיי אומבאקוועם אז זיי זאלן הייבען פיס, א קליינער דוגמא דאס אויסרייסען זייערע איילבירטען בייער, עס גייט אזוי ווייט אז צווישן די תש"ס און תשס"ה יארן זענען איבער פיר הונדערט פינף און

זעכציג טויזנט איילבירטן בייער וואס געהערן צו פאלעסטינער פאמיליעס אין די אקופירטע געביטן, פארברענט אדער אויסגעריסן געווארן דורך די ציוניסטישע מיליטער און נאך איבער א מיליאן זענען אומדערגרייכבאר פאר פאלעסטינער פארמערס צוליב די זיכערהייטס צוים.

טשעקפוינטס:

צו פארשטיין די שוועריגקייט וואס די טשעקפוינטס זענען גורם פאר די פאלעסטינער איז גענוג אנצואווייזן אז די בערך דרייסיג טויזנט פאלעסטינער מיט פערמיטן וואס ארבעטן אין מדינת ישראל שטייען אין ליניעס ביי די טשעקפוינטס שוין אזוי פרי ווי צוויי אזיגער פארטאגס! צו קענען אריינגיין אין מדינת ישראל צו זייער ארבעט פלאץ.

שוין אפגערעדט פון די פארשעמונגען וואס די פאלעסטינער מענער פרויען און קינדער האבן צו ליידן פון די טשעקפוינטס, ספעציעל ווען אינגע פאלעסטינער קינדער דארפן צוקוקן רעגלמעסיג ווי סאלדאטן ביי די טשעקפוינטס פארשעמען און פייניגן זייערע עלטערן מיט א קענטיגע הנאה, די טיפע שנאה וואס די דערנידערונג פלאנצט אין די פאלאסטינער קינדער ברענגט ליידער ביטערע פאלגן.

בנוגע דעם אנגייענדען כיבוש, צייגען אן די ציפערן פון איזראעלי אינסטאנצן אז צווישן '06 און '09 למספרם האט די מדינה אוועקגענומען נאך דרייסיג פראצענט פון די פארם-לאנד. אין די זעלבע דריי יאר איז דער ציפער פון פערמיטס פאר פאלעסטינער פארמערס צו באארבעטן זייער לאנד אויף די צווייטע זייט פון די מויער געפאלן מיט איבער אכציג פראצענט, פון 10,037 אראפ צו בלויז 1,640.

צוליב די שוועריגקייט אנצוקומען צום צווייטן זייט צוים האבן טויזנטער פאלעסטינער פאמיליעס געמוזט אויפגעגעבן צו באארבעטן זייער לאנד צום פלאנצן און דורכדעם פארלוירן זייער איינציגסטע קוואל פון פרנסה. וואס רופט זיך אפ אין פארום פון טעראר און אומרוען.

געוואלדטאטן דורך ראדיקאלע מתנחלים:

אין די אקופירטע שטחים זענען צוגעקומען אזויפיל ווי 400,000 מתנחלים זינט די אסלא אפמאכן, דאס ברענגט א כסדר'דיגע רייבעריי אין אלע שטחים וואו עקסטרעמע מתנחלים פירן דורך קלענערע און גרעסערע אטאקעס קעגן פאלעסטינער נכסים און פעלדער.

א באריכט ארויסגעקומען די יאר דורך א יו.ען. אפיס צייגט אז די יערליכע ציפער איבערפאלן און אטאקעס אויף פאלעסטינער אין די מערב ברעג איז געשטיגן כמעט פיר-פאכיק צווישן 2006 און 2014, מיט 2,100 דאקומענטירטע איבערפעלער.

די פאלעסטינער פאליציי קרעפטן אין די מערב ברעג זענען צוליב די אסלא אפמאך פארבאטן פון רעאגירן צו די מתנחלים געוואלדטאטן קעגן פאלעסטינער, אזאך וואס פארמינערט זייער באגלויבטיקייט צווישן די פאלעסטינער זעלבסט. בעת וואס לויט די באריכט איז ווייניגער ווי צען פראצענט באקלאגענישן צו די איזראעלי פאליצייאישע אינסטאנצן נאכגעפאלגט געווארן מיט אן אויספארשונג און אפיציעלע אנקלאגע.

ווידעראום לויט א באריכט דורך יש דין וואס פאלגט נאך די טעמע זענען איבער 97% פראצענט פון פאלעסטינער קלאגעס צווישן 2005-2013 איבער איבערפאלן און שאדנס אין די פעלדער אדער איילבירטן ביימער דורך אטאקעס פון מתנחלים נישט אויסגעפארשט געווארן דורך די מדינת ישראל אינסטאנצן.

אין חברון וואו בערך 5-6 הונדערט אידישע איינוואוינער וואוינען צווישן א פאלעסטינער באפעלקערונג אין שטאט פון 175,000, טוט די 'בצל' ארגאניזאציע דאקומענטירן פיזישע ווילענס קעגן די אראבישע איינוואוינער אויף א טעגליכע פארנעם און ווילדע באהאנדלונג פון די איזראעלי גרעניץ פאליציי.

ניצאן אלפן א הויכע קאמאנדיר אין די איזראעלי ארמיי זאגט אז געוואלדטאטן פון מתנחלים זענען א גורם צו פאלעסטינער טעראר. ניצאן, א געוועזענע דיוויזע

אלס ביישפיל פון מתנחלישע טעראר איז בייגעלייגט פאלגענד א קורצע ליסטע פון אטאקעס אויף פאלעסטינער פעלדער און ביימער אין די לעצטע פינף וואכן, לויט ווי עס איז באריכטעט געווארן אין די פרעסע, ציפערן וועלכע קאכן אויף דאס בלוט ביי די פאלעסטינער באפעלקערונג וואס אויף די תוצאות זענען מיר ליידער עדות:

סעפטעמבער 11: 500 איילבירטן ביימער אויף לאנד וואס געהערט צו דארף 'דיר אל-כאטאב' אונטערגעצונדן און אפגעברענט.

סעפטעמבער 15: בערך 20 ביימער פון די דערפל קאפר לאקיף אפגעהאקט געווארן.

סעפטעמבער 17: 20 ביימער פון קאפר לאקיף אפגעהאקט געווארן.

סעפט. 20: בערך דרייסיג ביימער פון קאפר קאדום אפגעברענט.

איין טאג שפעטער נאך 70 ביימער אפגעהאקט אויפן זעלבן ארט.

אקטאבער 2: עטליכע ביימער פון די ראבא'י פאמיליע געשעדיקט. בערך דרייסיג ביימער פון די דזשיט דערפל פארניכטעט.

אקט. 3: 50 ביימער אפגעהאקט.

אקט. 5: 130 ביימער פארניכטעט. 15 ביימער אפגעהאקט.

אקט. 7: 60 ביימער געשעדיקט. 10 ביימער אפגעהאקט. 35 ביימער אפגעהאקט און א פערטל פון די שניט באגנב'ט.

אקט. 8: בערך 400 ביימער אפגעברענט.

אקט. 13-14: ביימער געשעדיקט.

אקט. 20: עטליכע מתנחלים פאלן איבער א פאלעסטינער פאמיליע ביים איילבירט שניט, 71 יעריגער מאן און 18 יעריגער מיידל געשעדיגט.

אינטערוויו מיט אן ארץ ישראל איד וואס פארציילט עטוואס איבער דעם לאגע, וויאזוי די אראבער ווערן אויפגערייצט אדאנק די ווילדע באנעמונג קעגן זיי אין טאג טעגליכן לעבן.

ציווילע פאלעסטינער ארבעטער ווערן נאכגעשריגן, באזידלט, און פיזיש אטאקירט דורך פארשידענע עלעמענטן וועלכע דרייען זיך אין די סאמע היימיש'סטע געגענטער ווי מאה שערים א.א.וו., ליידער הערט זיך נישט גענוג דער קול מחאה קעגן אזעלכע אומפאראנטווארטליכע מעשים, און די אראבער באקומען דעם בליק אז אלעס ווערט געטון מיט די הסכמה פונעם חרד'ישן ציבור, דאס ברענגט זיי אריין אין די רציחה גייסט רח"ל, ווי מען זעט ליידער אז א גרויסע פראצענט פון די איבערפעלער און אטאקעס זענען אויסגעפירט געווארן קעגן חרד'ישע אידן ה"י.

קאמאנדיר אין די מערב ברעג האט עדות געזאגט אן עדות אין בג"ץ אנטקעגן רעכטע עקסטרעמיסטן.

"טייל פון דאס וואס מאטיווירט טעראר אטאקעס פון פאלעסטינער אין די מערב ברעג איז געוואלדטאטן פון רעכטע עקסטרעמיסטישע מתנחלים" דאס האט ער געזאגט ביי א פארהער אפגעהאלטן איבער די העצע אויף א מתנחלישע וועבזייטל.

התגרות אין די היימישע געגנטער:

אויב איז נישט גענוג די זינלאזע אקטיוועטעטן פון די מתנחלים, איז ליידער דער מציאות אז אויך אין היימישע חרד'ישע געגנטער דורכאויס ארה"ק הערשט אן אומפארשטענדליכע אויפפירונג אין באצוג צו די פאלעסטינער ארבייטער און שכינים. פאריגע וואך איז דא אויף 'קול נטרונא' אפגעהאלטן געווארן אן אינפארמאטיווע

ביד"ץ עדה החרדית ווענדט זיך צו 'נטרונא'

איבער דעם קריטישן געברויך וואס עס שפירט זיך בעיר ה' שמה מפרסם צו זיין דעם דעת תורה פאר די ארטיגע גוי הארץ, און א געבעט אז נטרונא זאל עוסק זיין אין דעם ענין וואס איז הצלת נפשות ממש.

דער ביד"ץ שרייבט שטארקע ווערטער "בענין החשוב אשר עוסקים בה, בפרסום קבל עם ועולם דבר היהדות החרדית הנאמנה, אשר חובתנו כיהודים שומרי תורה ומצווה לבלי להתגרות באומות העולם ולבלי לקחת שלטון וממשלה בטרם עת גאולה".

ווייטער בעט בית דין אז עס איז פארהאן א קריטישע צורך מפרסם צו

זיין אומעטום אז חרדי'שע אידן

האבן נישט קיין אינטערעסע

ארויפצוגיין אויפן הר הבית.

מיר טארן נישט שווייגן ווען

מענטשן מיט א חרדי'שן לבוש

וואס שטעלן זיך אהער ווי שומרי

תורה ומצוות גייען ארויף אויפן

הר הבית, ודין גרמא בנזקין אז

די אומות העולם קלערן בטעות

אז שומרי תורה ומצוות זענען

שולדיג דערין. "וע"כ ביותר

צריך עתה לזרז ולפרסם הדבר...

ואולי בגין כך ימנעו שפיכות

דמים אשר לצערנו הגדול

נתרבו לאחרונה מי יתן ותחזור

השלוה אל עיר וארה"ק והיה זה

שכרכם".

מטעם די וועד הנהלה פון

די עדה החרדית האט מען

אויך פערזענליך זיך פארבינדן

טעלעפאניש מיט'ן אפיס פון

'נטרונא' צו מוטיגן די עסקנים

אז מען זאל ווי אמשנעלסטן

אנהויבן מיט א ברייטע פראיעקט פון פרסום דעת תורה, וואס וועט

האפענטליך בארואיגן די געמיטער און אפילו במקצת אפשטעלן די בלוט

פארגיסונג בעז"ה. אויפ'ן זעלבן שטייגער ווי עס האט בשעתו געטון דער

ירושלים'ער רב מרן רבי יוסף חיים זאנענפעלד זי"ע, ווען ער האט זיך

געוואנדן מיט א רוף פאר שלום צו די אראבישע באפעלקערונג אין ארץ

ישראל.

דער יעצטיגער מצב אין ארה"ק האט מער ווי אלעמאל ערוועקט אט דעם ביטערן מציאות אז די אראבער אינעם מיטל מזרח ראיאן באקומען דעם בילד כאילו דאס גאנצע חרדי'שע אידנטום איז אין קאנפליקט מיט זיי. די אנגייענדע מעשי התגרות סיי דורך די עולים להר הבית, און סיי דורך די עקסטרעמיסטן וועלכע מאכן זיי שווער דאס לעבן, ווערט געטון דורך רעליגיעזע עלמענטן בשם דאס יהדות החרדית דייקא. ואין מי שיאמר למשחית הרף.

שוין מיט אייניגע וואכן צוריק איז דער ביד"ץ פון די עדה החרדית אין ירושלים עיה"ק ערשינען מיט א קריאת קודש צו פארשרייען די

מעשי רדיפה אויף כלל ישראל

דורך די מתגרים באומות. דער

בית דין פירט אויס אז זיי זענען

מודיע פאר די גוי הארץ ולעיני

כל העמים והשרים די הכרזה פון

מרן הגרי"ח זאנענפעלד זצוק"ל

זיע"א מרא דארעא קדישא, וואס

האט געשריבן קלארע דייטליכע

ווערטער צום אראבישן פאלק

בשנת תרפ"ט ביי די בלוטיגע

אומרוען אז אידן ווילן נישט

צונעמען מקומות וואס איז נישט

זייער, און צוריק אין די רעכטן פון

די אראבער אויף די ערטער וואס

זיי האלטן בכבוד, געוויס איז

נישט פארהאן קיין שום גרונט

צו דער שמועה אז אידן ווילן

באהערשן דעם הר הבית. אדרבה

זינט דעם חורבן בית המקדש

איז אסור פאר אידן צו שטעלן א

טריט אויפן גאנצן שטח.

דער כרוז פון ביד"ץ איז אין די

לעצטע עטליכע וואכן טאקע

איבערגעטייטשט געווארן דורך

'נטרונא' און ארומגעשיקט געווארן אויף די סאציאלע מידיא נעצן, און

פאר עטליכע קוועלער מיט פארבינדונגען אין די פאלאסטינער געמיינדע,

וואס האט ב"ה געהאט א גונסטיגע אפקלאנג.

שטייענדיג שוין עטליכע וואכן וואס די שעת סכנה לאזט נישט נאך

האט דער ביד"ץ פון די 'עדה החרדית' געשיקט די וואך מיטוואך א

פערזענליכע קריאת בקשה צו די עסקנים פון נטרונא מיט א ווענדונג

מפעם רבותינו כ"ק מרנן שרי התורה הגאב"ד והגאון הצ"צ שליט"א

למען הצלת נפשות

יום ט"ו מר-חשון תשע"ו לפ"ק

מהר הקודש וירושלם, ישאו ברכה בכפלים, העסקנים החשובים כאו"א בשמו הטוב יבורך רו"מ פעילי ועסקני ארגון 'נטרונא' הע"י. שלום רב לאוהבי תורתך ואין למו מכשול.

הננו בזה בבכי תרי ותלת אל מע"כ בענין החשוב אשר עוסקים בה, בפרסום קבל עם ועולם דבר היהדות החרדית הנאמנה, אשר חובתנו כיהודים שומרי תורה ומצווה לבלי להתגרות באומות העולם ולבלי לקחת שלטון וממשלה בטרם עת גאולה ע"י גואלינו ה"צ בביאת משיח צדקנו בקרוב הימים, תחזקנה ידיכם ותהי תושיה להרבות כבוד ה' ותורתו.

ועל של עתה באנו בדבר הצורך לפרסם בכל מקום שיהודים חרדים אין להם ענין וסיבה לעלות את הר הבית מקום מקדשנו שייב"א, אדרבה איסור חמור הוא לנו וכבר בשנת זכר"ת גזרו גאוני קמאי נידוי וחרם בעובדא הידועה, ומאז שנת תשכ"ז פרסמו רבותינו הביד"ץ בראשות מאריהו דארעא קדישא זצוק"ל את האיסור החמור לעלות להר ונגוע בקצהו, ואף אנו כבר פרסמנו כמה וכמה פעמים את האיסור החמור הנ"ל.

וק' חמור הדבר שאסור לנו להחריש נעת אשר אנשים בלבוש חרדי המותדמים לשומרי תורה ומצוות עולים להר הבית, ודין גרמא בנזקין אשר אומות העולם חושבים בטעות כי שומרי תורה ומצוות ידם במעל, וע"כ ביותר צריך עתה לזרז ולפרסם הדבר, ולהסיר רוח הלאומיות הפסולה הנושבת בעוז, ואולי בגין כך ימנעו שפיכות דמים אשר לצערנו הגדול נתרבו לאחרונה מי יתן ותחזור השלוה אל עיר וארה"ק והיה זה שכרכם.

והשי"ת יהא בעזרתכם להרבות כבוד שמים ויתגדל ויתקדש שמה רבא במהרה בימינו בביאת משיח צדקנו הולך תמים, ועלו מושיעים להר ציון והיתה לה' המלוכה.

וחיש בפקודת הגאון הצ"צ מרן הגאב"ד והביד"ץ שליט"א



מקום חותם הביד"ץ

מאכטפולע רעקלאמעס וועלן געלופטערט ווערן אין פאפולערסטע גויאישע צייטונג לענגאויס מזרח-ירושלים

אני פי מלך שמור. נטרונא האט זיך ווירקליך אריינגעווארפן אין דעם אונטערנעמונג, מען האט געשאפן נויטיגע קאנטאקטן און במשך לאנגע שעות געשטאנען אין פארבינדונג מיט איינפלוסרייכע אגענטורן דן צו זיין וואס עס דארף זיין די ריכטיגע דרכי הפעולה אין אזא שעת חירום.

חפץ ה' בידנו הצליח און אגראנדיעזער פראיעקט איז געלאזט געווארן אין גאנג, מען וועט אהערשטעלן קאסטבארע פול - פלעש רעקלאמעס וועלכע וועלן געלופטערט ווערן אין די געגנטער פון מזרח-ירושלים און ארום מיט די אידישע שטעלונג איבער אלע אקטועלע טעמעס, דער הר הבית, ירושלים, די מתנחלי'שע געביטן, און די שווערע בלוט פארגיסונגען אין ארץ ישראל.

ס'איז די רעדע פון אריינשטעלן פאסיגע עד'ס אין דעם בארימטן **"על-קוואדס"** צייטשריפט וואס זאל לויפן נאכאנאנד פאר די קומענדיגע וואכן און איבעררייט, און געבן צו הערן פאר די אומות העולם דאס ווארט פון יהדות החרדית. צאו לך בעקבי הצאן, גענוי ווי די הוראה ברורה פון די גדולי ישראל זי"ע וועלכע האבן אזוי געטון למעשה להסיר חרון אף מישראל.

"על-קוואדס" איז א רעספעקטירטע טעגליכער צייטונג באזירט אין מזרח ירושלים. ס'איז א העכסט פאפולערע

למספרם. עס ווערט געליינט טאג טעגליך דורך צענדליגער טויזנטער פאלאסטינער במשך די לעצטע אריבער זעכציג יאר. דאס איז ווירקליך א היסטארישע דורכברוך, צום ערשטע מאל אין די געשיכטע, אז די צייטונגען זאלן גרייט זיין צו דעקן אונזער זייט פון די מטבע פון הכנעה בגלות. עס וועט צום ערשטן מאל געליפטערט ווערן א רייע פראפעסיאנאלע רעקלאמעס אין דעם פאסיגן ארט, בעתו ובזמנו ובמקומו הראוי. יעצט ווען די גאנצע

אראבישע וועלט איז אויף מיט די נייעס פון ירושלים, ווען אלע אויגן און אויערן זענען געוואנדן צו הערן יעדע שטיקל נייעס וואס איז נוגע אט די טעמעס וועט אזא קאסטבארע רעקלאמע געזען און געליינט ווערן דורך אומצאליגע מאסן און מקדש זיין דעם שם שמים אויף אן אומגלויבליכן אופן. עס וועט פאראייביגן און פארשפרייטן פאר די אויגן פון הונדערטער טויזנטער אראבער דעם ריכטיגן מעסעזש פון יהדות החרדית איבער די יעצטיגע מאורעות הזמן וואס באאומוראגט דעם ראיאן.

די קאסטבארע פעולה ווערט אונטערגענומען צוליב דעם ברענענדיגן מצב הקשה, דעם גרויסן שעת חירום, עת צרה הוא ליעקב, אויף די פערזענליכע פארלאנג פונעם בית דין צדק העדה החרדית און לויט די פסק הלכה פון רביה"ק מסאטמאר זי"ע וואס האט מחייב געווען מיט מסירת נפש צו טון אט די פעולות מפרסם זיין אז די ציונים זענען נישט די פארטרעטער פון כלל ישראל אידן שומרי תורה האבן מיט זיי קיין שייכות.



דברי שלום ואמת. הכרוז של מרן שליט"א שנתפרסם לראשונה בגליון האחרון של עתוננו, נרשקבל בשביעת רצון מאת כל הצבור ונס מאת העתונות. הוא נתפרסם אחרי כן בעתון הערבי, "השלום", ובעתון האנגלי, "פלסטיין בולטעטין" ונפוץ בין כל חלקי התושבים שבארה"ק תוב"א.

דרינגענדע "בליץ קאמפיין" יפה שעה אחת קודם

לויט די איצטיגע פלענער האפט מען אז די רעקלאמעס וועלן לויפן אויף א קביעות'דיגן פארנעם, א קאסטבארע אונטערנעמונג, וואס דארף אריינציען אין א הון תועפות פון אריבער 75,000 דאללער. מען דארף זיך לאזן קאסטן עפרות זהב ווייל דבר הזה רבינו הגדול אמרו, דער חיוב האבן מיר מקובל פון רביה"ק מסאטמאר זי"ע, צו אראפנעמען די

סכנה פון כלל ישראל. אט דער מטרע ליגט פאר די אויגן פון די געטרייע עסקנים און דאס וועט פולשטענדיג עררייכט ווערן דורך די קומענדיגע רעקלאמעס אין מזרח ירושלים.

פארשטענדליך אז לפומא דעבדיתא, לויט די פינאנציעלע מעגליכקייטען וועט מען קענען מער און לענגער מפרסם זיין די כרוזים פון הצלת ישראל ורוח והצלה יעמוד ליהודים. אלעס איז תלוי ועומד אין די הילף פון אידישע קינדער מיט א געפיל פאר אונזערע ברידער אין ארה"ק און א הרגש פאר'ן כבוד שמים המחולל. וויפיל געלט עס וועט זיין אזויפיל מער וועט מען קענען מפרסם זיין.

עס איז שוין אינוועסטירט געווארן אסאך געלט אין די ביז יעצטיגע רעזערוואציעס און ערשטע צוגרייטונגען צו אראנזשירן מיט די צייטונג די פרטים, צו אהערשטעלן די רעקלאמעס און עס גראפיקן אויף דעם ריכטיגן אופן למען

יתקדש שם שמים על ידינו. אבער דער גרעסטער שוועריקייט שטייט אצינד פאר אונז. עס ברויך אראפגעלייגט ווערן אין די קומענדיגע געציילטע וואכן א סכום אריבער

פינף און זיבעציג דאלער צו ערמעגליכן דעם געוואלדיגן קידוש ה' און דורכפירן די גרויסע פעולה וואס וועט פרעזענטירן א מאכטפולער קידוש ה'.

צוליב דעם אויסטערלישן הכרח ונחיצות הענין טוט מוסד הק' נטרונא פראקלאמירן א דרינגענדער "בליץ קאמפיין" צו אויפטרייבן די

בעז"ה נאכלאזן, און מי יודע אויב מיר וועלן נישט דארפן אפגעבן א דין וחשבון אויף יעדן טאג וואס מען שלעפט ארום אין די הצלת ישראל צוליב מאנגל אין געלט.

כל מי שרוצה ליטול את השם יבא ויטול, נעמט א חלק אין דעם ענין נשגב פאר די מינימאלע סכום פון הונדערט דאלער.

וכל המוסיף מוסיפין לו מן השמים. אחינו בני ישראל אחים לדעה ס'איז נישט קיין צייט פון שפעקולירן און איבער טראכטן, אין א צייט וואס די רעליגיעזע עלעמענטן טוען מעשים אשר לא יעשו בשם כל ישראל, אין א צייט וואס די מופקים זענען עוסק אין התגרות באומות השכם והערב און מען זעט נעבעך די ביטערע נאכפאלגן, קענען מיר נישט זיצן אין דער זייט און אפלייגן די קריטישע כלי המלחמה אפילו אויף אן איבריגע מינוט.

אז ס'האט זיך ב"ה געמאכט אזא מעגליכקייט ארויסצוקומען מיט א מעכטיגע דעפענסיווע קעגן דער מלכות הרשעה און זייער טירוף'דיגע התגרות לאמיר עס נישט פארשפילן. אזא סארט מודעה אין די דארטיגע צייטונגען וועט בעז"ה אפהילכען ביי די טויזנטער אויפגעהעצטע אראבער און מסיר זיין דעם חרון אף פון אידישע קינדער במדה גדושה, ס'פעלט זיך אבער אויס די הילף פון איין טייערע ברידער אז דאס זאל קענען צושטאנד קומען.

בס"ד

ובהר ציון תהי' פליטה

אין ליכט פון דעם מצב האיום אין ארה"ק, ועל פי בקשת הבר"ץ העדה"ח בירושלים עיה"ק, איז אונטערגענומען געווארן אן עפעקטיווער קאמפיין צו אפשאלן געצע קעגן אידן און בארואיגן די צערייזטע געמייטער

אין די נאנטע טעג וועט נטרונא לאזן לויפן קאסטבארע צייטונג רעקלאמעס

אין דער גרעסטער צייטונג לענגאויס דעם מזרח-ירושלים ראיאן

אויפ'ן זעלבן מהלך וויאזוי הגרי"ח זאגענפעלד זצ"ל האט געטון בשעתו ביי די ביטערע "תרפ"ט פאגראמען", מיט עפענטליכע קלארשטעלונגען צו די אוה"ע אז ערליכע אידן ווילן נישט קעמפן און ווילן לעבן בשלום.

לויט'ן פלאן וועלן די רעקלאמעס לויפן נאכאנאנד פאר די קומענדיגע וואכן אן איבעררייס און וועט אָפּקאסטן אריבער \$75,000

קויפט אַ זכות הצלת ישראל מיט לכה"פ

\$100

בעלי יכולת

\$500

וכל המוסיף מוסיפין לו מן השמים

צאי לך בעקבי הצאן

נמרינה
True Torah News

718.873.0756

ונוטו איש כומר נפשו לך:
רופט יעצט דעם ספעציעלן "בליץ קאמפיין" נומער:

ריזיגע געלטער צווישן אחים לדעה. הזמן קצר והמלאכה מרובה. מיט יעדן טאג פריער וואס די רעקלאמעס ווערן פארשפרייט איז דא גרעסערע שאנסן אז דער חמה שפוכה זאל

שליחותיה דקמאי עבדינן

היסטאריע חזר'ט זיך איבער ווען מיר לעבן היינט מיט אן איבערשפיל פון די ביטערע פרשה וואס איז איינגעקריצט אין די אידישע היסטאריע מיט בלוט און טרערן, די שרעקליכע מהומות ביים כותל המערבי בשנת תרפ"ט, וואס האט אפגעקאסט צענדליגער קרבנות הי"ד און אויפגעטרייט די אידישע וועלט.

דער כותל המערבי שריד בית מקדשינו איז אויך דאן אויסגענוצט געווארן דורך ציוניסטישע באנדעס אין ארץ ישראל וועלכע האבן אפגעהאלטן עפענטליכע מארשן און דעמאנסטראציעס ביים כותל, צו ארויסווייזן זייער נאציאנאלע שטאלץ און טראציגקייט קעגן די אראבער.

פונקט ווי היינט האבן זיי ארגאניזירט א גרופע "ועד ציבורי להגנת הכותל" וואס האט געזאלט "אפהיטן" דעם כותל און ערלויבן אז די תפלות זאלן קענען דארט אנגיין אומגעשטערט, פארשטענדליך אז נישט תפלות און תהלים איז פאר די ציונים געקיימערט, זיי האבן געהאט גאר אנדערע כוונות, צו ווייזן די אראבער מאכט און צייגן ווער ס'איז בעה"ב אויפן כותל. היסטאריע חזר'ט זיך איבער היינט מיט אכציג יאר שפעטער ווען די ציוניסטישע ראדיקאלן העצן פאר עלי להר הבית, נישט צוליב תפלות און קדושה, נאר פאר נאציאנאליזם און התגרות.

דער מרא דארעא דישראל און דעמאלטסדיגער ירושלים'ער רב הגה"ק רבי יוסף חיים זאנענפעלד זצוק"ל האט במשך די גאנצע צייט געטון אלעס אין זיין מעגליכקייט

צו אפשטעלן כאטש עטוואס די זינלאזע התגרות, ביי א געלעגנהייט איז ער זעלבסט אראפגעגאנגען צו דעם מפקד ההגנה אין ירושלים, און זיך געבעטן צו אים מיט טרערן אין די אויגן אז ער זאל פרובירן אפצושטעלן זיינע יונגען זיך צו רייצן מיט די אראבער, זיין הייליג הארץ האט זיך געפארקטן וואס אזעלכע



שריט קענען ברענגען.

הגאון רבי יוסף חיים ז"ל האט אין יענע תקופה זיך געוואנדן צו די אראבער אין דעם אויבנדערמאנטן בריוו "דברי שלום ואמת" קלארצושטעלן אז ערליכע אידן זוכן נישט צו באהערשן דאס לאנד און זיכער אזוי אז מיר

פרובירן נישט צו באהערשן דעם הר הבית. די ציונים האבן אבער פארגעזעצט מיט זייער התגרות וואס האט געברענגט די ביטערע פרעניות בחודש אב ווען צענדליגער אידן זענען גרויזאם ערמארדעט געווארן אין חברון און אנדערע געגענטער.

אבער אפילו נאך די בלוטיגע אומרוען, האט רבי יוסף חיים ז"ל פארעפענטליכט נאך א בריוו וואו ער רופט פאר שלום און שטעלט קלאר אז אידן זוכן נישט חלילה מלחמות און קאמפן מיט די שכנים. וואו ער דריקט אויס זיין האפענונג און געבעט אז די אראבער זאלן אנערקענען אז אידן זענען נישט קיין קעמפער און זוכן נישט צו ערוועקן מלחמות מיט זיי. וואו ער שרייבט צווישן אנדערע: **"ראשי עם ישראל באה"ק יהיו הראשונים אשר יקראו לשלום, ולב מנהיגי וראשי העם הערבי יתעורר לקראתם להשיב שלום"**.

אויך שפעטער, אין יאר תרצ"א, האט הגרי"ח ז"ל געשיקט אן אפיציעלן בריוו פאר די "מוסלעמענער קאנגרעס אין ירושלים" אונטער די לעדערהעט פון די "אגודת ישראל" אין ירושלים. ער וואונטשט זיי אן בכבוד און שטעלט ווידער קלאר אז אידן האבן נישט קיין אינטערעסע צו תובע זיין דער זכות פון זייערע מקומות. **"הננו דוחים בהחלט כל חשד המיחס לנו רצון של תביעת זכויות על המקום המקודש לכם הנקרא בשם 'מסגד אל עקצא' ושאר המקומות הנמצאים בשטח הר הבית"**. אין א צייט וואס אט די ביטערע פאליטיק

וואס האט דאן דערפירט צו דעם גרויסן טראגעדיע ווערט ווייטער פארגעזעצט אקוראט אויפן זעלבן שרעקליכן מהלך ווי דאן, ליגט א פליכט אויף אידן מאמינים בני מאמינים צו גיין בעקבות הצאן און פונקט ווי דאן ארויסקומען מיט אונזער דעקלעראציע אז דאס אלעס ווערט געטון אן אונזער ווילן און נישט אויף אונזער אחריות.

עס איז שוין אמאל ערווענט געווארן דא אויף 'קול נטרונא', אז פון יענע תקופה איז אויך פארבליבן א הוראה לדורות וואס עס שרייבט **הגה"ק בעל מנחת אלעזר ממונקאטש זצ"ל** (בקונטרס תיקון עולם ס' פ"ה אות ז', וע"ע שו"ת מנח"א ח"ה ס' ל"ו), אז ער האט דאן פארגעשלאגן א פלאן אז דאס ערליכער אידנטום זאל מכריז ומודיע זיין אויף די ראדיא אז מיר זענען נישט פאראינטערסירט זיך צו קריגן מיט די אראבער, מיר זענען מותר אויף די באלפור דעקלעראציע און זוכן נאר שלום.

דברים אמת וקיים לעד

יעצט ווען עס פלאקערט דער פייער פון אן אינטיפאדע ביי די אראבער וועלכע זענען אויפגעברויזט אז אידן טשעפענען מיט'ן הר הבית און פארלאנגען נאך שטחים, ליגט אויף אונז דער עצה פון די צדיקים, מפרסם צו זיין פאר די אויפגעברויזטע אז מיר אידן זענען דערקעגן, מיר טארן נישט ארויף גיין אויפן הר הבית, מיר ווילען נישט פרישע זידלונגען אין מזרח ירושלים, מיר דארפען נישט דעם גאנצן שלטון, דאס איז די איינציגסטע וועג פאר הצלת ישראל און דאס איז דער איינציגער וועג וויאזוי מיר קענען זאגן מיט א ריין געמיט דעם ידינו לא שפכו את הדם הזה, אויך על פי פשטות.

אזוי האט פארלאנגט רבי יוסף חיים זאנענפעלד זצ"ל ביי די בלוטיגע מאורעות אין זיינע צייטן, אזוי שרייבט דער מונקאטשער רב זצ"ל אז דאס איז דער עצה היעוצה צו ראטעווען אידן, און אזוי האט אונז מחייב געווען רביה"ק מסאטמאר זי"ע צו מפרסם זיין אז זיי זענען נישט די פארטרעטער פון כלל

ישראל און געזאגט אז דאס איז הצלת ישראל כפשוטו.

עלינו נפל חובת השעה, מיר מוזן מיט אלע מעגליכקייטען מפרסם צו זיין דער דבר השם, אין א צייט וואס אידישע קינדער, אנשים נשים וטף אין ארה"ק, לעבן אין א באשיינפערליכע פחד ואימה און ווארטען אויף די פרסומים וואס זאלן אפהילן איבער דער וועלט אז חרד'ישע אידן זענען דירעקט נישט פארנטווארטליך אויף די מעשי הפקרות וואס ווערט אפגעטון אין אונזער נאמען.

דער ריכטיגער דרך הגלות אין אזא צייט

זאל טאקע ביי דער געלעגנהייט קלארגעשטעלט ווערן אז די רעקלאמעס זענען געשריבן געווארן בהשכל ובדעת, מיר גייען

נישט 'מיט' די פאלעסטינער נאר 'צו' זיי. אויפ'ן זעלבן דרך ווי די גדולי ישראל זי"ע האבן דאן געטון. רביה"ק זי"ע איז מבאר בספה"ק ויואל משה אז דער איסור הנורא פון שלא ימרדו באומות איז גילטיג אויף די אומה היושבת שם, געוויס איז דער חיוב פון הכנעה בגלות און פרסום טאקע בעיקר אויף די אומה היושבת שם וואס איז אזוי אויפגעברויזט אויף חרד'ישע אידן.

דאס איז אייגנטליך דער דרך כבושה בגולה וואס אידן אין אלע דורות האבן געטון. אנגעהויבן פון רבי יוחנן בן זכאי וואס האט זיך מכניע געווען פאר די רוימישע רוצחים בשעת מלחמה, ביז די רבני ירושלים וואס האבן זיך אונטערגעגעבן פאר'ן ירדן'ער מיליטער ביי די מלחמה אין אלט-שטאט.

די הצעה פון הגה"ק בעל מנחת אלעזר ממונקאטש זצ"ל, בעת פרעות תרפ"ט

"וכאשר פתרו לנו רבותינו זי"ע באם ילכו קודם הזמן ביאג"צ לאה"ק לעבודת האדמה כנ"ל אז יהי חרון אף ר"ל וגלות וצרות צרורות, יותר כן הי' בעוה"ר, באה"ק - לבי לבי על חלליהם, ובאותו הזמן הייתי במאריענבאד ובאו שלוחים מהה"צ מגור שהי' ג"כ שם, וגם אני שלחתי אליו רבנים גדולים ובע"ב חשובים, והי' אז **אנטראג מאתי -** אשר עשה רושם גדול גם אצל הכופרים הציונים - **שהיו שם בעת חימום השחיטה והריגות בני"ר** **ר"ל באה"ק, שיסעו מחשובים הגדולים לווען וגם לפראג להבאטשאפט** [עמבאסי - המעתיק] **של אנגלי' לעשות על אתר (באמצעות ממשלת לונדון ע"י הראדיא) קץ מההריגות בירושלים ואה"ק, (בשטאטאריום) ע"י שנניח מאחב"י הציונים ומזרחים ואגודיים זכות הבעל-פער"ר לגמרי, שהוא בלא"ה דברים בטלים ומבוטלים, וגם בעת צרה כזאת אמר הה"צ מגור (בענותנותו) שהאגודיים יש להם רק מעט שמה, וענייתי, אעפ"כ דוד מלכנו אמר חלקי ה' אמרה נפשי, ונניח חלקנו מצד היראים וחרדים, ויראו הכל כי החסרון וההריגות רק על ידי עקשנות ונגיעות הכופרים הגאים ציונים ומזרחים, וכ"ז לא הועיל, והוא עשה שלו בהכנסיה אז בווען מיד בשבוע שאח"ז, ועי"ז שזמר החזן מלא רחמים לנשמת ההרוגים (על ידיהם) בזה יצאו י"ח ועשו נחת רוח וחסד של אמת להחיים והמתים... ודי בזה.**

(ת'יקון עולם, עמ' קמ"ז)



הישן - הדרך של שתדלנות, הנאמן והנבחן - וממוני ישראל ומנהיגיו בארצות החופש, שחקו הם בכל מיני לעג וקלס על הדרך הזה הישן, בשעה שנצטרכו לו ישראל במדה שלא נצטרכו אליו בכל דורות גלותם, בשעה שלא היתה כאן רק ברירה אחת, לנסות את זה הדרך, או לילך את הדרך אשר הלכו ישראל, את הדרך למשרפות המות."

דאס יהדות החרדית אין ארה"ק קוקט ארויס אויף אייער מינימאלע שטיצע פון הונדערט דאלער פאר די עבודת הקודש, וכל המוסיף מוסיפין. מען איז אנגעוויזן קריטיש וויכטיג אויף נדיבים בעם און עסקנים חשובים אז די זאך זאל קענען צושטאנד קומען בעוד מועד, איידער ס'איז חלילה צו שפעט. דער זכות פון דעם געוואלדיגן הצלת ישראל קען זיין אייער'ס.

רופט אריין נטרונא בעוד מעוד און שליסט איין אן אין דעם בליץ קאמפיין מיט אייער ברייטהארציגע נדבה אויף נומער:

718.873.0756



זאת התורה לא תהא מוחלפת.

בצוק העתים, אין די יעצטיגע שווערע זמנים איז דאס אונזער איינציגע עצה, ווי עס שרייבט הגאון הצדיק רבי מיכאל בער ווייסמאנדל ז"ל אין זיין ספר מן המצר (דף י"א) **"למודים היו בני ישראל הנכנעים מדורות גלות, להרכין ראש על כל גל וגל, ולהשליך להם ממונם וכבודם, למען לשמור על החיים, עד שקם דור חדש בישראל, וחתם חותם של בזיון על הדרך הזה**

ביי די באקאנטע דברות קודש וועלכע איז געזאגט געווארן אין דער תקופה פון דער וואשינגטאן פראטעסט בשנת תשי"ח לפ"ק האט רביה"ק מסאטמאר זי"ע ארומגערעדט איבער די פארווארפן וואס מען האט דאן געשליידערט אין ריכטונג פון 'סאטמאר' אז זיי זענען מוסרים און בוגדים, און דאס ממחיש געווען צו די געשיכטע פון רבי יוחנן בן זכאי וואס האט דערקלערט פאר די רוימער אז די חכמי ישראל ווילן נישט מלחמה און זוכן הכנעה בגלות.

מדבריו הק' למדנו אז די פאסיגסטע געלעגנהייט ווען רבי יוחנן בן זכאי האט געשפירט אלס א חובת השעה צו מכריז זיין פאר די אומות אז די בריונים פארטרעטן נישט דעם כלל ישראל, איז פארגעקומען אין סאמע ברען פון דעם ביטערסטע רציחות וואס כלל ישראל האט מיטגעלעבט. ווייל דאס איז דער צו השעה, דאס איז דער חוב וואס די תורה הק' האט ארויפגעלייגט אויף אונז אידישע קינדער בשנות גלותינו, און דאס איז איבערהויפט נישט געוואנדן אין אומשטענדן אדער צייטן,

נטרונא רעאגירט צו ווערטער פון ראש הכופרים איבער די ראלע פונעם מופטי און די אחריות פון ציונים אינעם האלאקאוסט

פאקטן אז דער מופטי האט זיך טאקע געטראפן מיט היטלער און אים היבש געמוטיגט אין זיינע פינסטערע פלענער, ווייל ער האט געוואלט אפשטעלן די פלייך פון ציוניסטישע עולים פון אייראפע קיין ארץ ישראל. פארט האט ביבי שטארק איבערגעטריבן מיט זיין סטעיטמענט כאילו היטלער האט נישט געוואלט אומברענגען אידן און האט בלויז געפאלגט די עצה פונעם מופטי ימ"ש.

די פאלעמיק אויף די ברייטע גאס ארום דעם שטיקל געשיכטע האט ווידער ארויפגעברענגט די ווייטאגליכע אונטערלינגדע פאקטארן וואס האט געפירט דעם מופטי צו קאלאבערירן מיט דעם אשמדאי פון דייטשלאנד. דאס איז די

פאליטישע אגענדעס. און איבערטרייבן אמת'ע פאקטן וואס איז בעצם א תביעה אויף די ציוניסטישע פירער זעלבסט.

באמת איז די נושא ארוכה מארץ מדה און איז א ברייט דעבאטירטע טעמע אויף וואס עס איז שוין געשריבן געווארן אומצאליגע ארטיקלן און ביכער אויף אלע צדדים. די פארברעכערישע ראלע פונעם מופטי אין אויפרייצן דעם דייטש ווערט אויך דערמאנט אין ספר מן המצר פון הגה"צ רחמ"ד ווייסמאנדל זצ"ל פרק א', און איז שוין דעטאלירט אויסגעשמועסט געווארן דא אויף קול נטרונא פאר ארום צוויי יאר צוריק, ערב פסח תשע"ד.

דאס איז אבער אמאל זיכער פון היסטארישע

א קאנטערווערסיע איז אנטשטאנען במשך די פארגאנגענע וואך נאכדעם וואס דער ראש הכופרים ביבי נתני' האט געלאזט פאלן אן אבסודראלן סטעיטמענט אין זיינס א רעדע. ער האט געזאגט אז היטלער ימ"ש האט נישט געוואלט אומברענגען אידן נאר זיי פארטרייבן, אבער דער אראבישער מופטי פון ירושלים חמין אל חוסייני, האט אים באאיינפלוסט צו דורכפירן די סיסטעמאטישע רציחות דורך גאז קאמערן ה'.

די ווערטער האבן באלד ארויסגערופן א שטורעם איבער די ברייטע אידישע גאס און געזען געווארן ווי א ביליגע מיטל צו איבערשרייבן היסטאריע פון דעם ביטערן חורבן פאר אייגענע

ציוניסטישע שריט פון מאסן עליות און התגרות באומות אין יענע יארן על אדמת ארה"ק.

זיין האס איז געקומען פון די ברייטע אידישע קאנאליזם און באזעצונג אין פאלאסטינע וואס האט זיך אנגעהויבן פארמערן דורך די ציוניסטישע אקטיוויסטן, דאס האט נאכגעפאלגט מיט ארייע אומרוען בארימט אלס די "תר"פ פאגראמען", "די תרפ"ט פאגראמען" און דער "גרויסער אויפשטאנד" אין די תר"צ יארן. ליידער האבן די ציוניסטישע אינטערעסן נישט פארפעלט קיין געלעגנהייט צו אויפרייצן די אראבישע יושבי הארץ, א שטייגער ווי די געשעענישן ביים כותל המערבי בשנת תרפ"ט, וואו דער מופטי איז טאקע געווען דער צענטראלער פיגור וועלכער האט געהעצט קעגן די ציונים וואס האבן פאר יעדן פרייז געזוכט צו ווייזן בעלות אויפ'ן כותל און אויפדעקן די אראבער.

דער רשע איז געווארן געפערליך אנגעהיצט זעהנדיג און שפירנדיג אז די אידן ווילן גרינדן א לאנד אין פאלאסטינע און דארט אויפשטעלן א זעלבשטענדיגע רעגירונג, דאס האט אים געטריבן צו טון שריט דערקעגן און זיך פארבינדן מיט היטלער ימ"ש אים צו מוטיגן אין זיינע רציחות. ער האט געוואלט דאס אפצושטעלן און בלאקירן אלע וועגן ארויס פון אייראפע, און דעריבער צוגעהאקט די לעצטע טירן ארויס פון די ברענענדיגע הויז.

אין די צייט וואס עס האט זיך געטומלט איבער דעם סטעיטמענט פונעם ראש הכופרים האט נטרונא ארויסגעשטעלט א פאסיגע 'אפ – עד' וואס בארירט די שטיקל היסטאריע פון א ריכטיגן שטאנדפונקט און ערקלערט מיט א קלארקייט דאס צוויי – פנים'דיגקייט פון די ציוניסטישע הרצחת וגם ירשת אידעלאגיע.

דער ארטיקל שרייבט אז אויך אויב מען נעמט ערנסט אין באטראכט אז דער מופטי האט געהאט א ראלע אין דער אומקום פון אידן, מוזן מיר נעמען די ארגומענט א שריט פאראויס און זיך פרעגן: ווער איז געווען פאראנטווארטליך אין ערשטן פלאץ צו פארוואנדלען דעם מופטי אין אן אנטיסעמיט. הגאון רבי יצחק הוטנער ז"ל

שרייבט דערויף "ס'איז קלאר אז ביז די גרויסע פובליק דרוק פאר א גרינדונג פון א אידישע לאנד, האט דער מופטי נישט געהאט קיין שום אינטערעסע אין די אידן פון ווארשע, בודאפעסט אדער ווילנא. זינט די אידן פון אייראפע זענען אבער געווארן א געפאר פאר'ן מופטי צוליב זייער מאסן שטראם צו דאס הייליג לאנד, איז דער מופטי אין רעזולטאט געווארן דער גלגול פונעם מלאך המות. יארן צוריק איז נאך געווען גרינג צו געפינען אלטע איינוואוינער פון ירושלים וואס האבן געדענקט די רואיגע באציאונגען וואס זיי האבן געהאט מיט'ן מופטי אין די יארן בעפאר די בעפארשטייענדע ענטשטייאונג פון די אידישע שטאט. איינמאל די ריאליטי פון פון מדינת ישראל איז געווען פאר זיינע אויגן, האט דער מופטי נישט געשווינט קיין באמייאונגען צו באאיינפלוסן היטלער צו הארגענען וויפיל אידן ס'איז מעגליך און די קורצע צייט טערמין. די שעמפולע עפיזאד, ווען די גרינדער און ערשטע פירער פון די סטעיט זענען קלאר געווען א פאקטאר אין די אומקום פון פילע אידן, איז קאמפלעט דערשטיקט און אפגעמעקט געווארן פון די רעקארד.

ביז אהער פון רבי יצחק הוטנער ז"ל.

דער ארטיקל ציטירט אויך ענליכע ווערטער וואס עס שרייבט להבדיל א פראמינענטער זשורנאליסט דעוויד מייקעס, אין דעם "טאבלעט" מאגאזין. "פון וואו איז געקומען די ברענענדיגע האס פון על-חסיני צו אידן? אן קיין צווייפל פון די אידישע באזעצונג אין פאלאסטינע.

אלזא אויב איר פאלגט נאך אט דעם לאגיק אז דער מופטי איז שולדיג אין אלעם דעמאלט איז ציוניזם פאראנטווארטליך פאר די האלאקאסט. קיין ציוניסטישע קאלענעזאציע אין פאלאסטינע באדייט – קיין אראבישע אנטיסעמיטיזם, וואס מיינט קיין ענדגילטיגע אידן לעזונג."

דער "אפ-עד" פון "טרו טארע דזשוס" לאזט זיך דאן אריין אין אן אויספירליכער אנאליז מיט אויטענטישע בילדער און דאקומענטן איבער די שרעקליכע ראלע וואס די ראשי הציונים – די פארגייער פונעם יעצטיגן ראש

הכופרים – האבן געשפילט אין דעם ענדגילטיגן באשלוס פון היטלער ימ"ש צו אומברענגען דאס אייראפעאישע אידנטום, אדאנק זייער וואנזיניגן ביאקאט וואס זיי האבן דערקלערט קעגן היטלער אין נאמען פון דעם אלועלטליכן אידנטום.

גענוי ווי היינט, האבן די ציונים געטומלט און געמאכט גערודער מיט התגרות באומות בשם דעם גאנצן כלל ישראל, און ווען דער רשע האט געהערט אז די ציוניסטן האבן געמאלדן אויף די ראדיא אז זיי דערקלערן קריג קעגן דעם נאציסן רעזשים בשם דאס אידישן פאלק, און רופן צו אן אלועלטליכן ביאקאט קעגן נאצי פראדוקטן, האט דאס אים אריינגעווארפן אין א מאניאקישן כעס, זיך אראפגעווארפן אויף דער ערד און געביסן די קארפעט אין א טירוף, דעמאלט האט ער געשוואוירן אז ער וועט ענטפערן פאר "דאס אלועלטליכע אידנטום", וואס ער האט שפעטער זייער ביטער מקיים פסק געווען.

ווען דער היינטיגער רודף אויף כלל ישראל רופט צו געדענקן די וואס האבן אויפגעהעצט דעם ביטערן האלאקאסט מיר וועלן טאקע געדענקן דעם אייביגן שאנד – פלעק וואס עס ליגט אויף די ציוניסטישע הנהגה וואס האט דירעקט צוגעהאלפן צו דעם גוע אחינו לפני ה'. די אומגליקליכע פעולות פון די ציונים – דעמאלט ווי היינט – ברענגען אויף כלל ישראל אן אומגליק און שמד ה' ירחם, ווי עס שרייבט רביה"ק מסאטמאר זי"ע בספרו הק' ויואל משה סימן קי"ב: **"גם בשפיכות דמים ידיהם דמים מלאו, והן המה הסיבה להשבר הנורא של הריגת ששת מליונים מישראל"**.

ישמע חכם ויוסיף לקח, צו פארשטיין פונעם עבר, אויפן עתיד, וואס פארא סכנה ציונות האט געברענגט און ברענגט עד היום פאר כלל ישראל. ונבון תחבולות יקנה זיך אפשאלקן בכל תצדקי שבעולם פון די ציוניסטישע אוואנטורעס, און קלארשטעלן פאר די אויפגערייזטע גוים אז מיר טראגן טאקע נישט קיין אחריות פאר די מעשי הציונים. איזה חכם הרואה את הנולד ווי די ספה"ק טייטשן אז דער חכם זעט **הנולד כבר**, וואס עס האט שוין פאסירט אין די פארגאנגנהייט, און פון דעם לערנען א לימוד אויפ'ן עתיד.